

MALTA U L-KONGRESSI INTERNAZZJONALI

DIN is-sena kellna okkażjoni li hi unika fost il-ħafna grajja li saru f'pajjiżna: kellna Kongress Internazzjonali tas-surmastrijet ta' l-Iskola. Dan il-Kongress kien imsejjaħ mill-Organizzazzjoni Universali tal-Għalliema (World Organization of the Teaching Profession) u bis-saħħa tiegħu Malta ssemmiet fost is-surmastrijet tad-dinja kollha. Fuq il-ħamsa u sittin Delegat minn ħmistax-il Nazżjon ingabru f'din il-Gżira tagħna u damu hawn ġimgħa jiddiskutu, jistħarrġu u jistudjaw dwar il-professjoni tagħhom. Saru proposti bil-għaqal halli jgħollu l-qagħda tas-surmastrijet, ittiehdu deċiżjonijiet li għad jisfgħu ta' ġid lill-għalliema, u sar ftehim fuq sistemi u metodi għall-isvilupp tat-tagħlim. Wara l-laqqha tal-Kongress, ingħata kors ta' konferenzi fuq il-Gżira tagħna mill-aħjar fost l-irjus kbar Maltin. Dan il-kors ta' konferenzi, jew seminar, irnexxa wisq, għax bis-saħħa tiegħu, daww il-ħafna surmastrijet minn kull naħa tad-dinja saru jafu xi trodd Malta fl-istorja, fl-arti, fil-kultura u fir-relazzjonijiet internazzjonali.

Lilna tal-“Għaqda tal-Kittieba tal-Malti” jinteressana kulma jsir għall-ġid tat-tagħlim u għall-progress ta' l-istruzzjoni, u ma nistgħux ma nifirhux meta naraw hidma biex tgħolli l-qagħda tas-surmastrijet u ġġib 'il quddiem it-tagħlim. Imma hawn irridu nitkellmu dwar aspett ieħor ta' dak il-Kongress: jiġifieri l-fama li kisbet Malta fl-ambjenti edukattivi ta' bosta pajjiżi m'errdin mad-dinja kollha.

Nibdew biex ingħidu li ladarba l-Kumitat Ċentrali ta' l-Organizzazzjoni għażel lil Malta għall-Kongress tagħhom, hu għaraf mertu kulturali u soċjali f'din il-Gżira, għax f'okkażjonijiet bħal dawn iħarsu lejn bosta ħwejjeġ qabel ma jiddeċidu l-post tal-laqqha; jeħtieġu mhux biss kumditajiet u postijiet ta' divertimenti, iżda wkoll, u fuq kollox, ambjent kulturali u klassi ta' ċiviltà halli daww li jmorru għal-laqqha iħossu l-influwenza siewja u fejjeda u raffinata tal-pajjiż li jilqagħhom.

Aħna tkellimna ma' bosta mid-Delegati u kollha wrew għaxxa u foħrija għal dak li raw u garrbu hawn: wieħed Delegat Ame-

rikan stqarr li qatt fil-bosta żjajjar tiegħu lil pajjiżi barranin ma hass is-seher ta' l-istorja jaħkmu dagskemm hass fil-ftitjiem li dam f'Malta; u dan bir-raġun kollu għax f'din il-Gżira l-preistorja u l-istorja tal-bierah u tal-lum ifawru minn kull rokna u kull naħa tal-pajjiż.

Imma min jigi hawn ma jigi għall-istudju ta' l-istorja biss; min jigi jżurna jkun jirtieg jitgħallem ukoll dwar il-ħajja tagħna, il-Gvern, is-snaġġa, l-industrija, il-kultura u kulma għandu x'jaqsam mal-progress soċjali u morali, kif ukoll mal-prospertà tal-pajjiż.

Id-Delegati ħarġu kollha kuntenti bil-miġja tagħhom hawn. Waħda mid-Delegati Kanadiżi kitbet (*) li ż-żjara tagħha f'Malta kienet għaliha "a tremendous experience". Dan liha jiswielna ta' gid kbir għax is-surmastrijiet huma f'pożizzjoni li jagħmlu propaganda mhux biss għaz-żmien tal-lum, iżda wkoll għall-gejjen, billi huma jgħallmu t-tfal, ifissrullhom fuq Malta u hekk inisslullhom ix-xewqa li jżuru din il-Gżira meta jikbru.

B'hekk Malta tissemma u tikseb isem ta' importanza fil-mappa tad-dinja u dan għandu mnejn jirrendi lil Malta dak il-post li jivirgilha fir-relazzjonijiet internazzjonali; għax jekk innazzjonijiet jaħslu jaqħarf u x'issarra f'Malta. għandhom mnejn jibdeu jaħsbu fiha u jagħżluha għal-laqqgħat ta' bejniethom.

Din il-Gżira taqħna hi adattata wisq għal dawn il-Kongressi u laqqgħat Internazzjonali. Il-pożizzjoni taqħna fil-qalba tal-Mediterran fejn jiltaqgħu ċ-ċiviltajiet qodma u moderni, fejn jinħassu l-kulturi tal-Lvant u tal-Punent; il-popolazzjoni taqħna ħawtiela u moħniha bi klassijiet soċjali, attivitajiet u industrij li iżewcu l-ħajja tal-lum; il-aqħda taqħna mill-ħuqa mill-pajjiżi kollha; dawn kollha jaħmlu lill-Gżira taqħna post li ftit hawn bħala bier jilqa' fi hdanu Rapprezentanti u Delegati ta' kull rorta ta' Organizzazzjonijiet minn kull naħa tad-dinja.

Nittamaw li dan il-Kongress tas-Surmastrijiet li rnexxa tant tajjeb, jgħbed oħrain warajh. Ahna min-naħa taqħna għandna nħabirku bier lill-barranin li jidur iżuruna nilqgħuhom bil-qalb u bil-ħlewwa li tistħoqqilhom u b'hekk nieħdu sehem fis-suċċessi ta' dawn il-laqqgħat u fil-gid li jisfa' minnhom.

* "The Hamilton Spectator" tal-Kanada, fil-ħarġa tiegħu tas-7 ta' Awissu, 1951.